



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-2310/2



15 -09 -2023 г.в.

Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од непознат подносител, Државната комисија за спречување на корупцијата (во натамошниот текст ДКСК), на 92 -та седница, одржана на ден 11.09.2023 година донесе

Одлука

Пријавата заведена под број 12-2310/1 од 25.04.2023 година, со наводи за сомневање за злоупотреба на функциите на директори и вработени во воспитно образовни институции во Зрновци, **СЕ ОТФРЛА**.

ДКСК утврди дека согласно со одредбите на Законот за спречување на корупцијата и судирот на интереси, нема елементи за надлежно постапување по предметот од причина што пријавените наводи не се потврдуваат.

Предметот со број 12-2310/1 од 25.04.2023 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител, поднесена е пријава заведена под број 12-2976/1 од 19.06.2023 година, по која е оформен предмет со наводи за сомневање за злоупотреба на функциите на директори и вработени во воспитно образовни институции во Зрновци.

Во конкретниот случај се работи за анонимна пријава испратена на електорска адреса на Министерството за образование и наука кое ја доставува до ДКСК на нејзино натамошно надлежно постапување, во која се изнесени наводи за сомневање за прекршување на Законот за основно образование од страна на директорите на институциите, како и Законот за административни службеници од страна на вработеното лице како секретар. Станува збор за директорите на воспитно образовни институции на ОУ ----- Зрновци и Детска градинка ----- Зрновци, како и секретарот на истото основно училиште, кои за време на работа присуствуваат на партиски собир кој се одржал на ден 12.04.2023 година, во периодот од 11:30-13:00 часот . Во прилог се доставени испечатени фотографии на кои се посочени наведените лица.

При разгледувањето на пријавата, ДКСК констатира дека од приложените испечатени фотографии не може да се утврди каде и кога биле направени истите, како и каде точно биле пријавените лица, а исто така на истите нема ниеден објект или обележје кои би укажале дека во случајот станува збор за одржување на партиски настан или собир и не може да се заклучи дека во случајот станува збор за партиско организирање и дејствување на кое присуствуваат пријавените лица, како и нема истакнување на партиски обележја од нивна страна со што би се потврдиле наводите за сомневање од анонимната пријава за тоа дека од страна на пријавените лица имало прекршување на Законот за основно образование и Законот за административни службеници.

Имајќи го предвид наведеното, ДКСК оцени дека во предметниот случај нема елементи за надлежно постапување и одлучи како во диспозитивот на оваа Одлука.

Изработил: Ј.Ц.
Одобрил : Н.Б., Член на ДКСК



Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonise se Veriut

email: contact@dksk.org.mk

тел/tel: +389 2 3248 930

<https://www.dksk.mk>